

കേരള അക്കാഡമി ഫോർ സ്കിൽസ് എക്സലൻസ് (കെ.എ.എസ്.ഇ)

ചോദ്യം

ഉത്തരം

ശ്രീ. അടൂർ പ്രകാശ്
,, അൻവർ സാദത്ത്
,, ഐ.സി.ബാലകൃഷ്ണൻ
,, റോജി എം. ജോൺ :

ശ്രീ. ടി.പി. രാമകൃഷ്ണൻ.
(തൊഴിലും എക്സൈസും വകുപ്പ് മന്ത്രി)

(എ) കേരള അക്കാഡമി ഫോർ സ്കിൽസ് എക്സലൻസ് (കെ.എ.എസ്.ഇ) നടപ്പിലാക്കുന്ന നൈപുണ്യ വികസന പദ്ധതികൾ വിശദീകരിക്കുമോ;

കേരള അക്കാദമി ഫോർ സ്കിൽസ് എക്സലൻസ് (KASE) നടപ്പിലാക്കിവരുന്ന വിവിധ നൈപുണ്യ വികസന പദ്ധതികൾ താഴെപ്പറയുന്നവയാണ്.

- സെന്റർ ഓഫ് എക്സലൻസ് (മികവിന്റെ കേന്ദ്രങ്ങൾ)
- ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ & കൺസ്ട്രക്ഷൻ
- കൗശൽ കേന്ദ്രങ്ങൾ
- അക്രഡിറ്റേഷൻ
- കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ
- ഡയറക്ടറേറ്റ് ഓഫ് എംപ്ലോയ്മെന്റുമായി സഹകരിച്ച് നടപ്പിലാക്കിവരുന്ന നൈപുണ്യ വികസന പദ്ധതികൾ
 - a) എംപ്ലോയബിലിറ്റി സെന്ററുകൾ
 - b) കരിയർ ഡെവലപ്മെന്റ് സെന്റർ

1. സെന്റർ ഓഫ് എക്സലൻസ് (മികവിന്റെ കേന്ദ്രങ്ങൾ)

നഷ്ലിംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE)

നഷ്ലിംഗ് മേഖലയിൽ നൈപുണ്യ വികസനത്തിനായി NICE (Nursing Institute for Career Enhancement) എന്ന സ്ഥാപനം

തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു. 4 മാസം ദൈർഘ്യമുള്ള അഡ്വാൻസ്ഡ് നഴ്സിംഗ് എക്സലൻസ് പ്രോഗ്രാം (ANEP) എന്ന കോഴ്സിന് 2 വർഷം ബെഡ്സൈഡ് പ്രവൃത്തിപരിചയം ഉള്ള BSc./Diploma നഴ്സുമാർക്ക് അപേക്ഷിക്കാവുന്നതാണ്. കൂടാതെ 3 മാസം ദൈർഘ്യമുള്ള IELTS എന്ന ഇംഗ്ലീഷ് കോഴ്സിന്റെയും 1 മാസം ദൈർഘ്യമുള്ള Nursing Excellence Programme ന്റെയും പരിശീലന പദ്ധതികൾ പ്രസ്തുത സ്ഥാപനത്തിലൂടെ നൽകി വരുന്നു.

- സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി (CATS) സെക്യൂരിറ്റി മേഖലയിൽ നൈപുണ്യ വികസനത്തിനായി ഡൽഹി ആസ്ഥാനമായി പ്രവർത്തിച്ചു വരുന്ന Pragmatic Educational Society യുമായി സഹകരിച്ച് CATS (Centre for Advanced Training in Security എന്ന സ്ഥാപനം തിരുവനന്തപുരം ജില്ലയിലെ കിൻഫ്രയിൽ പ്രവർത്തിച്ചുവരുന്നു. അൺ ആംഡ് സെക്യൂരിറ്റി ഗാർഡ്, സർട്ടിഫിക്കറ്റ് ഇൻ സെക്യൂരിറ്റി മാനേജ്മെന്റ്, ഡിപ്ലോമ / പോസ്റ്റ് ഗ്രാജുവേറ്റ് ഡിപ്ലോമ ഇൻ സൈബർ സെക്യൂരിറ്റി എന്നീ പരിശീലന പദ്ധതികൾ ആണ് ഈ സ്ഥാപനം വഴി നൽകുന്നത്.

- എൻലൈറ്റൻ സ്കിൽ പ്രോഗ്രാം ഫോർ ഓയിൽ & റിഗ് (ESPOiR) ഓയിൽ & റിഗ് മേഖലയിൽ മികവിന്റെ കേന്ദ്രമായ ESPOiR(Enlighten Skills Program for Oil & Rig) എറണാകുളം ജില്ലയിലെ അങ്കമാലിയിലുള്ള ഇന്റർനാഷണൽ സ്കിൽസ് പാർക്കിൽ പ്രവർത്തിച്ചുവരുന്നു. ഫാബ്രിക്കേറ്റർ / ഫിറ്റർ, ജനറൽ ഇലക്ട്രീഷ്യൻ, ഇൻസുലേഷൻ ഫിറ്റർ, വെൽഡർ, ഇൻസുലേഷൻ ടെക്നീഷ്യൻ, മെക്കാനിക്കൽ സൂപ്പർവൈസർ, ഇലക്ട്രിക്കൽ സൂപ്പർവൈസർ, ഇൻസുലേഷൻ സൂപ്പർവൈസർ എന്നിവയാണ് ESPOiR ൽ നൽകി വരുന്ന പരിശീലന പദ്ധതികൾ;

- സെന്റർ ഫോർ റിസോർച്ച് ഇൻ എഡ്യൂക്കേഷൻ & ടീച്ചർ ട്രെയിനിംഗ് (CRET)

സദ്ഭാവന ഗ്രൂപ്പുമായി സഹകരിച്ച് ടീച്ചിംഗ് മേഖലയിലെ മികവിന്റെ കേന്ദ്രമായ CRET (Centre for Research in Education and Teacher Training) കോഴിക്കോട് ജില്ലയിലെ വെള്ളിപറമ്പിലെ സദ്ഭാവന ക്യാമ്പസിൽ പ്രവർത്തിച്ചുവരുന്നു. പ്രോഗ്രാം ഫോർ അച്ചീവിംഗ് കോംപിറ്റൻസിസ് ഓഫ് എഡ്യൂക്കേറ്റേഴ്സ് (PACE) എന്ന കോഴ്സിന് B.Ed ബിരുദധാരികൾക്ക് അപേക്ഷിക്കാവുന്നതാണ്.

- സെന്റർ ഓഫ് എക്സലൻസ് ഇൻ എന്റർപ്രണർഷിപ്പ് ഡവലപ്മെന്റ് (CEED)

ഐ.ടി ഇതര മേഖലകളിൽ പുതിയ തൊഴിൽ സംരംഭങ്ങൾ ആരംഭിക്കുന്നതിലേക്കു വേണ്ടിയുള്ള പരിശീലനം നൽകുന്നതിനായി Entrepreneurship Development Institute of India (EDI), Ahmedabad എന്ന സ്ഥാപനവുമായി ചേർന്ന് CEED, (Centre for Excellence in Entrepreneurship Development) എന്ന പേരിൽ മികവിന്റെ കേന്ദ്രം എറണാകുളം ജില്ലയിലെ അകമാലിയിലുള്ള ഇന്റർനാഷണൽ സ്കിൽസ് പാർക്കിൽ പ്രവർത്തിച്ചു വരുന്നു. CEED ന്റെ 32 ദിവസം നീണ്ടു നിൽക്കുന്ന ടെക്നിക്കൽ എന്റർപ്രണർഷിപ്പ് ഡവലപ്മെന്റ് പ്രോഗ്രാം ഇൻ ഇന്റർനെറ്റ് ഓഫ് തിംഗ്സ് (TEDP in IoT) എന്ന പരിശീലന പദ്ധതിയിലൂടെ പരിശീലനം പുരോഗമിച്ചു വരുന്നു.

- കേയ്സ് ഗ്ലോബൽ നെറ്റ്വർക്ക് ലീഡർഷിപ്പ് അക്കാഡമി (KGNLA)

എറണാകുളം ജില്ലയിൽ പ്രവർത്തിക്കുന്ന നെറ്റ്വർക്ക് മേഖലയിലെ മികവിന്റെ കേന്ദ്രമാണ് കേയ്സ് ഗ്ലോബൽ നെറ്റ്വർക്ക് ലീഡർഷിപ്പ് അക്കാഡമി (KGNLA). ആരോഗ്യ പരിപാലനത്തിൽ തങ്ങൾക്കുള്ള അറിവും വൈദഗ്ദ്ധ്യം മത്സരക്ഷമതയും ഉയർത്തി മെച്ചപ്പെട്ട കരിയർ സാധ്യമാകുന്നതിന് നെറ്റ്വർക്ക് ഉദ്യോഗാർത്ഥികളെ പ്രാപ്തരാക്കുന്നതിന് അന്തർദേശീയതലത്തിൽ വികസിപ്പിച്ചെടുത്ത ഒരു വിദ്യാഭ്യാസപരിശീലന മാണ് മൂന്നുമാസം ദൈർഘ്യമുള്ള നെറ്റ്വർക്ക് കരിയർ അഡ്വാൻസ്മെന്റ് പ്രോഗ്രാം (NCAP).

2. ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ (III C)

അന്താരാഷ്ട്ര നിലവാരത്തിൽ കൺസ്ട്രക്ഷൻ മേഖലയിലെ വിവിധ ട്രേഡുകളിൽ കോഴ്സുകളും പരിശീലന പദ്ധതികളും നടപ്പിലാക്കാൻ ഉദ്ദേശിച്ചു പ്രവർത്തനസജ്ജമാകുന്ന ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആൻഡ് കൺസ്ട്രക്ഷൻ അക്കാഡമി (III C) പ്രവർത്തനസജ്ജമാക്കുന്നതിന്റെ ഭാഗമായി പൊതു-സ്വകാര്യ വ്യവസായപങ്കാളികളിൽ നിന്നും റിക്വസ്റ്റ് ഫോർ പ്രൊപ്പോസൽ ക്ഷണിച്ച് സ്കീമിന് പാർട്ണർ തിരഞ്ഞെടുക്കുന്നതിനുള്ള നടപടികളും ഈ അധ്യയന വർഷം തന്നെ ക്ലാസ്സുകൾ ആരംഭിക്കുന്നതിനുള്ള നടപടികളും പുരോഗമിച്ചു വരുന്നു.

3. കൗശൽ കേന്ദ്രങ്ങൾ

ഗ്രാമീണമേഖലയിലെ സ്കൂൾ കോളേജ് വിദ്യാർത്ഥികൾ ഉൾപ്പെടുന്ന യുവസമൂഹത്തിന് തൊഴിൽ നൈപുണ്യ പരിശീലനം ഉറപ്പാക്കുന്നതോടൊപ്പം ആഗോള മത്സര രംഗത്ത് അവരെ മുൻനിരയിലെത്തിക്കാൻ പ്രാപ്തരാക്കുകയാണ് കൗശൽ കേന്ദ്രയിലൂടെ ലക്ഷ്യമാക്കുന്നത്. അസ്സെസ്സ്മെന്റ് ആൻഡ് കരിയർ ഗൈഡൻസ്, ലാംഗ്വേജ് ലാബ് സൗകര്യത്തോടുകൂടിയ കമ്മ്യൂണിക്കേഷൻ സ്കിൽ ഡവലപ്പ്മെന്റ് സെൽ, പ്രാഥമിക ഐ.ടി പരിശീലനം, പേഴ്സണാലിറ്റി ഡവലപ്പ്മെന്റ്, ബേസിക് ആപ്റ്റിറ്റ്യൂഡ് പരിശീലനം എന്നിവയാണ് നിലവിൽ കൗശൽ കേന്ദ്രയിൽ ലഭ്യമാക്കുന്ന സേവനങ്ങൾ. നിലവിൽ കൊല്ലം ജില്ലയിലെ ചവറയിലും കോഴിക്കോട് ജില്ലയിലെ മാനാഞ്ചിറയിലും പാലക്കാട് ജില്ലയിലെ കൂറ്റനാടും കൗശൽ കേന്ദ്രങ്ങൾ പ്രവർത്തിച്ചു വരുന്നു.

4. അക്രഡിറ്റേഷൻ

ഉന്നത നിലവാരത്തിലുള്ള തൊഴിൽ പരിശീലനം ലഭ്യമാക്കുന്ന സ്ഥാപനങ്ങൾക്ക് KASE ന്റെ അക്രഡിറ്റേഷൻ ലഭ്യമാക്കുക വഴി തങ്ങളുടെ പരിശീലന പദ്ധതി ലോകോത്തര നിലവാരത്തിലുള്ളതാണെന്ന വസ്തുത പൊതു

സമൂഹത്തിന് മുന്നിൽ അവതരിപ്പിക്കാനും അതിന്റെ ഫലമായി മികച്ച ഉദ്യോഗാർത്ഥികളെ പരിശീലിപ്പിക്കാനുള്ള അവസരം ലഭ്യമാകുകയും ചെയ്യും. ഇത്തരത്തിൽ ബാങ്കിംഗ് ആന്റ് ഫിനാൻസ്, സയന്റിഫിക് ഇലക്ട്രോളിസിസ്, ഹൈ ടെക് ഓട്ടോമേഷൻ, പെട്രോളിയം, ബ്യൂട്ടി & വെൽനെസ്സ്, ടൂറിസം & ഹോസ്പിറ്റാലിറ്റി, മൾട്ടി മീഡിയ & ആനിമേഷൻ, ഫിസിക്യോതെറാപ്പി, ആയുർവേദ, മനോൻ, ആർക്കിടെക്ച്ചർ ഡിസൈൻ, എഞ്ചിനീയറിംഗ് എന്നീ മേഖലകളിൽ KASE അക്രഡിറ്റേഷൻ നൽകിയിട്ടുണ്ട്. നിലവിൽ 17 സ്ഥാപനങ്ങൾ വഴി 15 വ്യത്യസ്ത മേഖലകളിൽ 52 അക്രഡിറ്റേഡ് കോഴ്സുകൾ നടന്നു വരുന്നു.

5.കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ

പരമ്പരാഗത രീതിയും ആധുനിക രീതിയും സംയോജിപ്പിച്ചു, ഡിസൈൻ മേഖലയിൽ സർഗ്ഗ ശേഷിയുള്ള സമൂഹത്തെ വാർത്തെടുക്കുക എന്ന ലക്ഷ്യത്തോടെ കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ (KSID) എന്ന സ്ഥാപനം കൊല്ലം ജില്ലയിലെ ചന്ദനത്തോപ്പിൽ പ്രവർത്തിക്കുന്നു. 2015 ഓഗസ്റ്റ് മുതൽ ഇന്റഗ്രേറ്റഡ് ലൈഫ് സ്റ്റൈൽ പ്രോഡക്ട് ഡിസൈൻ, ഇന്റഗ്രേറ്റഡ് ടെക്സ്റ്റൈൽ & അപ്പാരൽ ഡിസൈൻ, ഐ.ടി ഇന്റഗ്രേറ്റഡ് കമ്പ്യൂണിക്കേഷൻ ഡിസൈൻ എന്നിവയിൽ അഞ്ച് സെമസ്റ്ററുകളിലായി രണ്ടര വർഷം ദൈർഘ്യമുള്ള പോസ്റ്റ് ഗ്രാജുവേറ്റ് ഡിപ്ലോമ കോഴ്സുകൾ നടന്നു വരുന്നു.


6.എംപ്ലോയബിലിറ്റി സെന്ററുകൾ

തൊഴിലന്വേഷകരുടെ അഭിരുചിക്കനുസരിച്ച് തൊഴിൽ നേടിയെടുക്കുവാൻ അവരെ പ്രാപ്തരാക്കുക എന്ന ലക്ഷ്യത്തോടെ കേരള അക്കാദമി ഫോർ സ്കിൽസ് എക്സലൻസ് ഡയറക്ടറേറ്റ് ഓഫ് എംപ്ലോയ്മെന്റുമായി സഹകരിച്ച് എംപ്ലോയബിലിറ്റി സെന്ററുകൾ മുഖേന നൈപുണ്യ വികസന പദ്ധതി നടത്തിവരുന്നു. നിലവിൽ കൊല്ലം, എറണാകുളം, കോഴിക്കോട്, പാലക്കാട്, കണ്ണൂർ, കോട്ടയം, ആലപ്പുഴ, തൃശ്ശൂർ, മലപ്പുറം എന്നീ ജില്ലകളിൽ എംപ്ലോയബിലിറ്റി സെന്ററുകൾ പ്രവർത്തിച്ചുവരുന്നു. കാസർഗോഡ് ജില്ലയിൽ എംപ്ലോയബിലിറ്റി സെന്റർ ആരംഭിക്കുവാനുള്ള

നടപടികൾ പുരോഗമിച്ചു വരുന്നു. എംപ്ലോയബിലിറ്റി സെന്ററുകളുടെ സുഗമമായ നടത്തിപ്പിനും, പ്രവർത്തനങ്ങൾക്കുമായി ഒരു ഓൺലൈൻ മാനേജ് മെൻ്റ് ഇൻഫർമേഷൻ സിസ്റ്റം (ECMS - Employability Centre Management System) കെൽടോണിൻ്റെ സഹായത്തോടുകൂടി പ്രവർത്തന സജ്ജമാക്കിയിട്ടുണ്ട്. (www.employabilitycentre.org).

7. കരിയർ ഡവലപ്മെൻ്റ് സെന്റർ (CDC)

തൊഴിൽ അന്വേഷകർക്ക് നിശ്ചിത പ്രായപരിധിക്കകം അഭിരുചിയുള്ള കോഴ്സുകളിൽ പ്രവേശനം നേടുകയും യോഗ്യതയനുസരിച്ച് തൊഴിൽ ലഭ്യമാക്കുകയും ചെയ്യുക എന്നതാണ് നാഷണൽ എംപ്ലോയ് മെൻ്റ് സർവീസ് വകുപ്പിൻ്റെ കീഴിൽ പ്രവർത്തിക്കുന്ന കരിയർ ഡവലപ്മെൻ്റ് സെന്ററിൻ്റെ സുപ്രധാന ലക്ഷ്യം. കേരള അക്കാദമി ഫോർ സ്കിൽസ് എക്സലൻസ് (KASE) മായി സഹകരിച്ച് കൊണ്ട് കേരളത്തിലെ വിവിധ ജില്ലകളിൽ കരിയർ ഡവലപ്മെൻ്റ് സെന്ററുകൾ സ്ഥാപിച്ചു വരുന്നു. വിദ്യാർഥികൾക്ക് തങ്ങളുടെ ഉപരിപഠനവുമായി ബന്ധപ്പെട്ട എല്ലാ വിധ സംശയങ്ങൾക്കും ഈ സെന്ററിൽ നിന്നും പരിഹാരം ലഭിക്കും. മികച്ച കോഴ്സുകൾ, പഠനാനന്തരം ഉള്ള തൊഴിൽ സാധ്യത, ഓരോ കാലഘട്ടത്തിലേയും തൊഴിൽ വിപണിയുടെ പൊതു സ്വഭാവം, പുതിയ പ്രവണതകൾ തുടങ്ങി നിരവധി കാര്യങ്ങളിൽ അറിവ് ലഭിക്കുന്നതിന് സെന്റർ സഹായകരമാകും. കൂടാതെ വിവിധ സർക്കാർ-പൊതു-സ്വകാര്യ മേഖലകളിലെ ഒഴിവുകൾ സംബന്ധിച്ച വിവരങ്ങൾ, പരീക്ഷാ പരിശീലന രീതികൾ തുടങ്ങിയ വിവരങ്ങളും സെന്ററിൽ നിന്നും ലഭിക്കും. 2017 ഫെബ്രുവരി മാസം മുതൽ കോഴിക്കോട് ജില്ലയിലെ പേരാമ്പ്രയിലും പാലക്കാട് ജില്ലയിലെ ചിറ്റൂരിലും കരിയർ ഡവലപ്മെൻ്റ് സെന്ററുകൾ പ്രവർത്തിച്ചു വരുന്നു. തിരുവനന്തപുരം ജില്ലയിലെ നെയ്യാറ്റിൻകരയിൽ കരിയർ ഡവലപ്മെൻ്റ് സെന്റർ ആരംഭിക്കുന്നതിനുള്ള നടപടികൾ പുരോഗമിച്ചു വരുന്നു. കരിയർ ഡവലപ്മെൻ്റ് സെന്ററുകളുടെ സുഗമമായ നടത്തിപ്പിനും




പ്രവർത്തനങ്ങൾക്കുമായി ഒരു ഓൺലൈൻ മാനേജ് മെൻ്റ് ഇൻഫർമേഷൻ സിസ്റ്റം (CDCMS - Career Development Centre Management System) കെൽട്രോണിന്റെ സഹായത്തോടുകൂടി പ്രവർത്തന സജ്ജമാക്കിയിട്ടുണ്ട്.

(ബി) സെന്റർ ഓഫ് എക്സലൻസും അക്രഡിറ്റഡ് സ്ഥാപനങ്ങൾ വഴി കെ.എ.എസ്.ഇ നടപ്പിലാക്കുന്ന നൈപുണ്യ പരിശീലന പദ്ധതികളെ നൈപുണ്യ യോഗ്യതാ ചട്ടക്കൂട്ടിൽ ഉൾക്കൊള്ളിച്ചിട്ടുണ്ടോ;

(സി) ഇല്ലെങ്കിൽ അതിനായി സ്വീകരിച്ചിട്ടുള്ള നടപടികൾ എന്തൊക്കെയാണ്?

(ബി) & (സി) ഉൾക്കൊള്ളിച്ചിട്ടില്ല; ഇന്റർനാഷണൽ സ്കിൽ ട്രെയിനിംഗ് & എംപ്ലോയബിലിറ്റി പ്രോഗ്രാം (i-STEP) എന്ന സംവിധാനത്തിനു കീഴിലാണ് നിലവിൽ സെന്റർ ഓഫ് എക്സലൻസും അക്രഡിറ്റഡ് സ്ഥാപനങ്ങളും പ്രവർത്തിക്കുന്നത്. ഈ സംവിധാനം നവീകരിക്കുന്നതിന്റെ ഭാഗമായി നിലവിലെ എല്ലാ നൈപുണ്യപരിശീലന പദ്ധതികളെയും ഒരു വർഷത്തിനുള്ളിൽ നൈപുണ്യ യോഗ്യതാ ചട്ടക്കൂട്ടിൽ ഉൾപ്പെടുത്താനുള്ള നടപടികൾ സ്വീകരിക്കാൻ വ്യവസായ പങ്കാളികൾക്ക് കേരള അക്കാദമി ഫോർ സ്കിൽസ് എക്സലൻസ് നിർദ്ദേശം നൽകിയിട്ടുണ്ട്.


സെക്ഷൻ ഓഫീസർ